

**159వ అధ్యాయం**

۱۵۹ - بَابُ تَعْجِيلِ قَضَاءِ الدَّيْنِ عَنِ الْمَيْتِ  
وَالْمُبَادَرَةِ إِلَى تَجْهِيزِهِ إِلَّا أَنْ يَمُوتَ فَجَأً  
فَيَبْرَكَ حَتَّى يُبَيِّنَنَّ مَوْتَهُ

**మృతుని అప్పు తీర్చడంలో, అంత్యక్రియల్లో  
తొందరచేయాలి, మనిషి హఠాత్తుగా చనిపోతే మరణం  
నిర్ధారితమయ్యేవరకు వేచివుండవచ్చు**

943. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు : విశ్వాసి (చనిపోతే) అతను తీసుకున్న అప్పులు తీర్చబడనంతవరకు అతని ప్రాణం అనిశ్చితంగా ఉంటుంది. (తిర్మిజీ - హసన్)

۹۴۳ - عن أبي هريرة رضي الله عنه عن النبي ﷺ قال: «نَفْسُ الْمُؤْمِنِ مُعَلَّقَةٌ بِدَيْنِهِ حَتَّى يُقْضَى عَنْهُ». رواه الترمذي وقال: حديث حسن.

(సుననె తిర్మిజీలోని జనాయెజ్ అధ్యాయాలు)

**ముఖ్యాంశాలు**

ప్రాణం అనిశ్చితంగా ఉండటమంటే ప్రపంచంలో అతను తీసుకున్న అప్పులు తీర్చబడేవరకు అతనికి ముక్తినీ ప్రసాదించాలా లేక శిక్ష విధించాలా అన్న విషయం తెమలకుండా ఉంటుందని భావం. అతను తీసుకున్న అప్పులు దాసుల హక్కుల క్రిందికి వస్తాయి. మనిషి దేవుని హక్కుల్ని నెరవేర్చటంలో నిర్లక్ష్యం వహిస్తే దేవుడు క్షమిస్తాడేమోగాని తోటి మానవుల హక్కుల్ని కాజేస్తే మాత్రం, వాటిని తిరిగి నెరవేర్చనంతవరకు లేదా హక్కుదారులు క్షమాభిక్ష పెట్టనంతవరకు దేవుడు అతణ్ణి క్షమించడు. కనుక మనిషి చనిపోయినప్పుడు అతనెవరి దగ్గరయినా అప్పు తీసుకొని ఉంటే అతని వారసులు ముందుగా అతని అప్పు తీర్చటానికి ప్రయత్నించాలి.

944. హజ్రత్ హుస్సైన్ బిన్ వహ్బ్ (రజి) కథనం : తల్హా బిన్ బరా (రజి) వ్యాధిగ్రస్తుడయినప్పుడు దైవప్రవక్త

۹۴۴ - وعن حُصَيْنِ بْنِ وَحُوحٍ رضي الله عنه أَنَّ طَلْحَةَ بْنَ الْبَرَاءِ رَضِيَ اللهُ

(సల్లం) ఆయన్ని పరామర్శించటానికి వచ్చి (అక్కడున్న వారితో) ఇలా అన్నారు: తల్తాలో మరణ సూచనలు కన్పిస్తున్నట్లున్నాయి. (ఒకవేళ ఈయన చనిపోతే) వెంటనే నాకు తెలియజేయండి. ఈయన భౌతికకాయాన్ని ఖననం చేయటంలో తొందర చేయండి. ఎందుకంటే ఒక ముస్లిం వ్యక్తి శవాన్ని అతని ఇంటి వారి మధ్య (ఎక్కువ సేపు) ఉంచటం మంచిది కాదు. (అబూ దావూద్)

(సుననె అబూ దావూద్లోని జనాయెజ్ ప్రకరణం)

عَنْهُ مَرَضٌ، فَأَتَاهُ النَّبِيُّ ﷺ يَعُودُهُ فَقَالَ: إِنِّي لَا أَرَى طَلْحَةَ إِلَّا قَدْ حَدَثَ فِيهِ الْمَوْتُ فَأَذِّنُونِي بِهِ وَعَجِّلُوا بِهِ، فَإِنَّهُ لَا يَنْبَغِي لَجِيْفَةَ مُسْلِمٍ أَنْ تُخْبَسَ بَيْنَ ظَهْرَانِي أَهْلِهِ. رواه أبو داود.

